

# T MENIN!

*Ta' ĠUŻE' CHETCUTI*

*Lil ħabibi Ninu Cremona.*

Habib, kemm ġid u ħidma,  
kemm kitba tul is-snin,  
kemm tluġh w inżul fil-ħajja  
mal-medda ta' tmenin!

Int rajt il-Malti mkażbar,  
rajtu fit-tajn mitfugh,  
u ħdimt biex rajtu, wara,  
fuq pedestall merfugh.

Tajtu l-fwieħa tal-ġonna  
bir-rand u bir-riħan,  
u meta rajtu sbejjah  
ħassejt ruħek ferħan.

Maż-żmien il-ħbieb bdew jaqghu  
qishom weraq mar-riħ,  
u ġew ħbieb ohra, iżgħar,  
demm ġdid, qalil u sħiħ.

Int rajt miktuba f'qalbhom,  
niedja bid-dmugh tal-hemm,  
l-imħabba għall-Lsien Malti,  
ħamra b'ittri tad-demm.

U t-triq it-tajba wrejthom  
fejn hemm tal-għerf id-dwal;  
kont int li nissilt f'qalbhom  
il-ġmiel ta' l-ideal.

Habib, daqqa t'għajn lura  
turik matul is-snin  
kemm ġid wettaqt fil-ħajja  
mal-medda ta' tmenin!

14. 5. 60.

## IL-KUNSILL TAL-GHAQDA TAL-KITTIEBA TAL-MALTI



FI-1922. (Wara) Ġ. Micallef, R. Cachia, A.M. Borg, F.S. Caruana, Ġ. Micallef Goggi P.P. (Quddiem) Ġ. Darmanin Demajo P.L., Mons. Dun K. Psaila, D.Lit. (Hons.), Kav. Ġ. Muscat Azzopardi, B.M., P.E.P., P.L., Ġ. Vassallo, Dr. A. Cremona, D.Lit. (Hons.).



FI-1944. (Wara) Ġ. Eillul Mercer, Bro. Amedy, Ġ. Cassar Pullicino, G. Zarb Adami, Dun F. Camilleri, Rev. P. A. Born, O.P., K. Vassallo. (Quddiem) V. Apap (Teżorier), Dr. A. Cremona, D.Lit. (Hons.) (Viċi-President), Prof. Ġ. Galea, M.D., M.B.E., (President), Ġużè Chetcuti (Segretarju), Rev. Prof. P.P. Tabone, O.F.M.  
(Ritratti: bil-kortesija ta' "It-Torċa")